

## सीएसआईआर-सीरी में राष्ट्र के 78वें स्वतंत्रता दिवस का भव्य आयोजन

### स्वतंत्रता दिवस समारोह में शहीद की वीरांगना को किया सम्मानित

सीएसआईआर-सीरी में 15 अगस्त, 2024 को राष्ट्र का 78वाँ स्वतंत्रता दिवस समारोह धूमधाम से आयोजित किया गया। संस्थान के प्रांगण में आयोजित समारोह में संस्थान के निदेशक डॉ पी सी पंचारिया मुख्य अतिथि थे। इस वर्ष नई परंपरा का शुभारंभ करते हुए स्थानीय/निकटवर्ती क्षेत्र से देश की रक्षा में अपने प्राणों का बलिदान देने वाले माँ भारती के सपूत करगिल युद्ध के शहीद श्री राजकुमार पूनिया, सेना मेडल की वीरांगना श्रीमती सुमित्रा देवी जी को विशिष्ट अतिथि के रूप में आमंत्रित किया गया था। इस अवसर पर संस्थान के वरिष्ठ वैज्ञानिकों व अधिकारियों के साथ संस्थान के सहकर्मियों एवं पूर्व सहकर्मियों सहित उनके परिजन, सीरी विद्या मंदिर के छात्र-छात्राएं व शिक्षकगण, कॉलोनीवासी आदि उपस्थित थे। संस्थान के प्रशासन नियंत्रक श्री जय शंकर शरण एवं अन्य अधिकारियों ने अधिकारियों ने मुख्य अतिथि डॉ पी सी पंचारिया का समारोह स्थल पहुँचने पर स्वागत किया।



माँ भारती के चित्र पर श्रद्धा सुमन अर्पित करते हुए डॉ पी सी पंचारिया, निदेशक, सीएसआईआर-सीरी तथा श्रीमती सीमा पंचारिया जी



माँ भारती के चित्र पर पुष्पांजलि अर्पित करती हुई विशिष्ट अतिथि वीरांगना श्रीमती सुमित्रा देवी जी

मुख्य अतिथि डॉ पी सी पंचारिया, श्रीमती सीमा पंचारिया सहित श्रीमती सुमित्रा देवी, सीरी विद्या मंदिर की प्राचार्या

श्रीमती बी राशेल दयाल एवं संस्थान के वरिष्ठ अधिकारियों ने माँ भारती के चित्र पर पुष्पांजलि अर्पित की।

कार्यक्रम का शुभारंभ संस्थान के निदेशक डॉ पी सी पंचारिया द्वारा ध्वजारोहण के साथ हुआ। ध्वजारोहण के बाद उपस्थित अतिथियों, अधिकारियों, सीरी विद्या मंदिर के विद्यार्थियों एवं शिक्षकों सहित उपस्थित जनसमूह ने सीरी विद्या मंदिर के विद्यार्थियों द्वारा बजाई गई बैंड-धुन पर राष्ट्रगान गाया। तदुपरांत संस्थान के सुरक्षा कार्मिकों एवं सीरी विद्या मंदिर के एन सी सी कैडेट्स ने मुख्य अतिथि डॉ पी सी पंचारिया को 'गार्ड ऑफ ऑनर' दिया।



स्वतंत्रता दिवस समारोह में ध्वज फहराते हुए डॉ पी सी पंचारिया, निदेशक, सीएसआईआर-सीरी



78वें स्वतंत्रता दिवस समारोह में उपस्थित जनसमुदाय को शुभकामना देते हुए डॉ पी सी पंचारिया, निदेशक, सीएसआईआर-सीरी

अपने स्वतंत्रता दिवस संबोधन में डॉ पी सी पंचारिया ने उपस्थित अधिकारियों व अन्य सहकर्मियों सहित संस्थान के सभी सहकर्मियों, उनके परिजनों को राष्ट्र के 78वें स्वतंत्रता दिवस की बधाई दी। उन्होंने देश की स्वतंत्रता के लिए अपने प्राणों को आहूत करने वाले अमर शहीदों के बलिदान को याद करते हुए उन्हें श्रद्धा सुमन अर्पित किए। अपने संबोधन में उन्होंने इस कार्यक्रम की गरिमा बढ़ाने के लिए सीरी प्रांगण में उपस्थित विशिष्ट अतिथि वीरांगना श्रीमती सुमित्रा देवी जी परिजनों के प्रति कृतज्ञता व्यक्त की और शहीद राजकुमार पूनिया जी को अपनी और सीएसआईआर-सीरी के सभी सहकर्मियों की ओर से श्रद्धांजलि अर्पित की।

अपने संबोधन में उन्होंने उपस्थित जनसमुदाय को माँ भारती को स्वाधीन करने में तन-मन-धन से योगदान देने वाले स्वतंत्रता सेनानियों को श्रद्धा सुमन अर्पित किए। डॉ पंचारिया ने अपने स्वतंत्रता दिवस संबोधन में बताया कि देश की स्वाधीनता के लिए प्रथम आंदोलन वर्ष 1857 की क्रांति के साथ आरंभ हुआ। उन्होंने इस अवसर पर उपस्थित जनसमुदाय के समक्ष प्रसिद्ध स्वतंत्रता सेनानी विनायक दामोदर सावरकर के योगदान को याद किया। डॉ पंचारिया ने कहा कि वे कालांतर में वीर सावरकर के नाम से प्रसिद्ध हुए। अपने संबोधन में उन्होंने बताया कि सावरकर भारतीय स्वतंत्रता आंदोलन के प्रमुख क्रांतिकारी होने के साथ-साथ चिन्तक, समाजसुधारक, इतिहासकार, कवि, ओजस्वी वक्ता तथा दूरदर्शी राजनेता भी थे। अंत में उन्होंने स्वतंत्रता दिवस समारोह में उत्कृष्ट बैंड प्रदर्शन, परेड (मार्च पास्ट) एवं अन्य प्रस्तुतियों के लिए सीरी विद्या मंदिर के विद्यार्थियों की सराहना की और आयोजन से जुड़े सीएसआईआर-सीरी के सहकर्मियों, विद्यालय की प्राचार्या श्रीमती बी राशेल, शिक्षकों और अन्य स्टाफ को धन्यवाद दिया।



शहीद श्री राजकुमार पूनिया का परिचय देते हुए  
श्री जय शंकर शरण, प्रशासन नियंत्रक

इससे पूर्व प्रशासन नियंत्रक श्री जय शंकर शरण ने उपस्थित जनसमुदाय को वर्ष 1999 के करगिल युद्ध में पाकिस्तानी

सेना एवं घुसपैठियों से लोहा लेते हुए वीरगति को प्राप्त हुए शहीद राजकुमार पूनिया, सेना मेडल का संक्षिप्त परिचय दिया।



वीरांगना श्रीमती सुमित्रा देवी जी को शॉल व स्मृति चिह्न भेंट कर सम्मानित करते हुए संस्थान के निदेशक डॉ पी सी पंचारिया और श्रीमती श्रीमती सीमा पंचारिया

डॉ पी सी पंचारिया, निदेशक सीएसआईआर-सीरी एवं श्रीमती सीमा पंचारिया ने शहीद राजकुमार पूनिया की वीरांगना श्रीमती सुमित्रा देवी को संस्थान की ओर से शॉल व स्मृति चिह्न भेंट कर उनके प्रति कृतज्ञता व्यक्त की।



मुख्य अतिथि डॉ पी सी पंचारिया को 'गार्ड ऑफ ऑनर' देते हुए  
सीरी विद्या मंदिर के एनसीसी कैडेट्स



कार्यक्रम के दौरान उपस्थित सहकर्मी एवं अन्य दर्शकगण

इस अवसर पर संस्थान के सुरक्षा कर्मियों के दल ने मार्च पास्ट द्वारा परेड का नेतृत्व किया। सीरी विद्या मंदिर के एन सी सी व स्काउट दलों सहित विद्यार्थियों के दलों ने भी अपने-अपने सदनों के ध्वजों के साथ विद्यालय के बैंड की धुन पर मार्च पास्ट किया। उपस्थित जनसमुदाय ने तालियों

की गड़गड़ाहट से उनका उत्साहवर्धन किया। मुख्य अतिथि एवं संस्थान के निदेशक डॉ पी सी पंचारिया ने परेड और बैंड की सलामी ली।



स्वतंत्रता दिवस समारोह में परेड की सलामी लेते हुए डॉ पी सी पंचारिया, निदेशक, सीएसआईआर-सीरी



मार्च पास्ट एवं बैंड प्रस्तुति देते हुए सीरी सुरक्षा कर्मी एवं सीरी विद्या मंदिर के विद्यार्थी

समारोह के अंत में डॉ पी सी पंचारिया एवं अन्य अधिकारियों ने शांति के प्रतीक के रूप में आकाश में रंग-बिरंगे गुब्बारे छोड़े तथा उपस्थित स्कूली छात्र-छात्राओं एवं अन्य लोगों

को टॉफियाँ वितरित कीं। इसके अतिरिक्त कार्यक्रम देखने आए दर्शकों को मिठाई वितरित की गई।



समारोह के बाद रंग-बिरंगे गुब्बारे छोड़ते हुए निदेशक एवं अन्य अतिथि संस्थान के मुख्य लॉन में आयोजित स्वाधीनता दिवस समारोह का सुंदर संचालन सीरी विद्या मंदिर के विद्यार्थियों कु. अंजलि और मा. लावण्य जादम ने किया।



स्वतंत्रता दिवस के अवसर पर संस्थान के जयपुर परिसर के सहकर्मियों के साथ प्रभारी वैज्ञानिक डॉ साई कृष्णा वड्डादि

संस्थान के जयपुर परिसर में भी स्वाधीनता दिवस कार्यक्रम का आयोजन किया गया। जयपुर परिसर के प्रभारी वैज्ञानिक श्री साई कृष्णा वड्डादि ने ध्वज फहराया और सहकर्मियों को 78वें स्वतंत्रता दिवस की शुभकामना दी।



स्वतंत्रता दिवस के अवसर पर संस्थान में एक पेड़ माँ के नाम अभियान के शुभारंभ के दौरान पौधारोपण करते हुए निदेशक एवं अतिथिगण

स्वतंत्रता दिवस के अवसर पर संस्थान में भारत सरकार द्वारा चलाए जा रहे 'एक पेड़ माँ के नाम' अभियान का शुभारंभ भी किया गया। स्वतंत्रता दिवस समारोह के उपरांत डॉ पी

सी पंचारिया और विशिष्ट अतिथि सहित संस्थान के वरिष्ठ अधिकारियों एवं उनके परिजनों ने सीरी परिसर में पौधारोपण किया।

### तिरंगा यात्रा एवं संध्या फेरी

दिनांक 14 अगस्त, 2024 को 78वें स्वतंत्रता दिवस की पूर्व संध्या पर तिरंगा यात्रा एवं संध्या फेरी का आयोजन भी किया गया। निदेशक महोदय के नेतृत्व में आयोजित संध्या फेरी में संस्थान के वैज्ञानिकों एवं वरिष्ठ अधिकारियों सहित अन्य सहकर्मियों, प्रशिक्षार्थी छात्र-छात्राओं व कॉलोनी वासियों ने कॉलोनी परिसर में राष्ट्र ध्वज के साथ पदयात्रा करते हुए देश भक्ति गीत गाए।



‘तिरंगा यात्रा एवं संध्या फेरी’ के दौरान डॉ पी सी पंचारिया के नेतृत्व में देशभक्ति गीत गाते हुए सहकर्मी एवं कॉलोनीवासी

डॉ पी सी पंचारिया, निदेशक, सीएसआईआर-सीरी ने स्वतंत्रता दिवस के संपूर्ण कार्यक्रम को भव्य रूप से आयोजित करने के लिए संस्थान के सभी सहकर्मियों को धन्यवाद दिया। इस प्रकार सीएसआईआर-सीरी में 78वाँ स्वतंत्रता दिवस धूमधाम से मनाया गया।

### कार्यक्रम के कुछ अन्य चित्र

